

REGOLAMENT (UE) Nru 1375/2014 TAL-BANK ĊENTRALI EWROPEW**tal-10 ta' Diċembru 2014****li jemenda r-Regolament (UE) Nru 1071/2013 dwar il-karta tal-bilanċ tas-settur tal-istituzzjonijiet finanzjarji monetarji (BĈE/2013/33)****(BĈE/2014/51)**

IL-KUNSILL GOVERNATTIVI TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 5 tiegħu,

Wara li kkunsidra r-Regolament tal-Kunsill (KE) Nru 2533/98 tat-23 ta' Novembru 1998 dwar il-ġbir ta' tagħrif statistiku mill-Bank Ċentrali Ewropew ⁽¹⁾, u b'mod partikolari l-Artikoli 5(1) u 6(4) tiegħu,

Wara li kkunsidra r-Regolament tal-Kunsill (KE) Nru 2531/98 tat-23 ta' Novembru 1998 li għandu x'jaqsam mal-applikazzjoni ta' riservi minimi tal-Bank Ċentrali Ewropew ⁽²⁾, u b'mod partikolari l-Artikoli 5(1) u 6(4) tiegħu,

Wara li kkunsidra l-opinjoni tal-Kummissjoni Ewropea,

Billi:

- (1) L-Artikolu 19.1 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew jipprovdi li l-Kunsill Governattiv tal-Bank Ċentrali Ewropew (BĈE) jista' jistabbilixxi regolamenti dwar il-kalkolu u d-determinazzjoni tar-riżervi minimi meħtieġa. Id-dettalji dwar l-applikazzjoni ta' riżermi minimi huma stipulati fir-Regolament (KE) Nru 1745/2003 tal-Bank Ċentrali Ewropew (BĈE/2003/9) ⁽³⁾.
- (2) Fit-3 ta' Lulju 2014 il-Kunsill Governattiv iddeċieda li jbidel il-frekwenza tal-laqgħat tiegħu dwar il-politika monetarja minn ċiklu ta' erba' ġimgħat għal ċiklu ta' sitt ġimgħat sa mill-1 ta' Jannar 2015 u biex jestendi l-perjodi taż-żamma tar-riżerva minn erba' ġimgħat għal sitt ġimgħat b'mod korrispondenti.
- (3) Skont ir-Regolament (KE) Nru 1745/2003 (BĈE/2003/9), il-perjodu ta' żamma huwa l-perjodu li matulu tiġi kkalikulata l-konformità mar-rekwiżiti tar-riżerva u li għalih dawk ir-riżervi minimi għandhom jinżammu fuq kontijiet ta' riżerva.
- (4) Il-bidla fit-tul tal-perjodi ta' manutenzjoni ma taffettwax il-kalkolu tal-ammont ta' riżervi minimi li għandhom jiġu sodisfatti matul perjodu ta' żamma għal istituzzjonijiet li huma soġġetti għar-rekwiżiti ta' rapportar shiħ taht ir-Regolament (UE) Nru 1071/2013 tal-Bank Ċentrali Ewropew (BĈE/2013/33) ⁽⁴⁾. Dawk l-istituzzjonijiet jikkalkulaw, bħal qabel, il-baži ta' riżerva fir-rigward ta' perjodu ta' żamma partikolari fuq il-baži tad-dejta taht ir-Regolament (UE) Nru 1071/2013 (BĈE/2013/33) li jkun relatat max-xahar xahrejn qabel ix-xahar li matulu jibda l-perjodu taż-żamma. Min-naħa l-oħra, il-bidla fit-tul tal-perjodi ta' żamma fil-fatt taffettwa l-kalkolu tal-ammont ta' riżervi minimi għal istituzzjonijiet li jirrapportaw dejta fuq baži trimestrali taht ir-Regolament (UE) Nru 1071/2013 (BĈE/2013/33), peress li l-perjodu trimestrali issa jinkludi żewġ perjodi ta' żamma.
- (5) Għalhekk, ir-Regolament (UE) Nru 1071/2013 (BĈE/2013/33) għandu jiġi emendat f'dan is-sens,

⁽¹⁾ ĠUL 318, 27.11.1998, p. 8.

⁽²⁾ ĠUL 318, 27.11.1998, p. 1.

⁽³⁾ Ir-Regolament (KE) Nru 1745/2003 tal-Bank Ċentrali Ewropew tat-12 ta' Settembru 2003 dwar l-applikazzjoni ta' riżervi minimi (BĈE/2003/9) (ĠUL 250, 2.10.2003, p. 10).

⁽⁴⁾ Regolament (UE) Nru 1071/2013 tal-Bank Ċentrali Ewropew tal-24 ta' Settembru 2013 dwar il-karta tal-bilanċ ikkonsolidata tas-settur tal-istituzzjonijiet finanzjarji monetarji (BĈE/2013/33) (ĠUL 297, 7.11.2013, p. 1)

ADOTTA DAN IR-REGOLAMENT:

Artikolu 1

Emenda

L-Artikolu 12(2) tar-Regolament (UE) Nru 1071/2013 (BĊE/2013/33) huwa mibdul b'dan li gej:

“2. Id-dejta tal-baži ta' riżerva għall-istituzzjonijiet tad-denb għal żewġ perjodi ta' żamma ta' riżerva għandha tkun ibbażata fuq dejta tat-tmiem tat-trimestru miġbura mill-BĊNi fi żmien 28 jum ta' xogħol wara t-tmiem tat-trimestru li għalih jirreferu.”.

Artikolu 2

Dispożizzjoni finali

Dan ir-Regolament għandu jidhol fis-seħh fil-jum ta' wara l-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Magħmul fi Frankfurt am Main, l-10 ta' Diċembru 2014.

Għall-Kunsill Governattiv tal-BĊE

Il-President tal-BĊE

Mario DRAGHI
